

ફોજદારી કેસ નં. ૭૯૧૫/૦૮

-: આંક- ૧ લગત હુકમ :-

હાલની ફરીયાદ ફરીયાદીએ ધી નેગોશીએબલ ઈન્સ્ટ્રુમેન્ટ એક્ટ- ૧૩૮ અન્વયે દાખલ કરેલ છે. જે ફરીયાદમાં આંક-૧ લગત નામદાર સુપ્રીમ કોર્ટના ચુકાદા દશરથ રૂપસિંહ રાઠોડ વિ. સ્ટેટ ઓફ મહારાષ્ટ્રમાં આવેલ ચુકાદા મુજબ આરોપી જ્યાં રહેતો હોય તે જગ્યાએ ફરીયાદ ચાલશે તેવો હુકમ થયેલો અને તેના આધારે મારા પુરોગામી જજશ્રીએ આ ફરીયાદમાં ફરીયાદ પરત સોંપવાનો હુકમ કરેલો. ત્યારબાદ ફરીયાદીએ પોતાની ફરીયાદ લઈ જઈ જે તે કોર્ટમાં તેમને ફરીયાદ ૩૦ દિવસમાં રજુ કરવાની તેવો હુકમ કરેલો. આમ, આંક-૧ લગત હુકમ કરી આ ફરીયાદ ફેસલ કરેલી.

ઉપરોક્ત હુકમ થયા બાદ ફરીયાદીએ પોતાનો કેસ ચલાવવા સાડ જે તે હકુમત ધરાવતી કોર્ટમાં ફરીયાદ પરત લઈ ગયેલ નથી અને ત્યારબાદ ધી નેગોશીએબલ ઈન્સ્ટ્રુમેન્ટ એક્ટમાં સુધારો કરવામાં આવેલ અને કલમ- ૧૪૨(એ) નો ઉમેરો કરવામાં આવેલો અને નવા સુધારા મુજબ તેનો પાછલી અસરથી અમલ કરી જે તે કેસ અન્ય કોર્ટમાં ચાલતી હોય તે તમામ ફરીયાદી જ્યાં ચેક જમા કરાવેલ હોય તે હકુમત ધરાવતી કોર્ટમાં કેસ ચાલશે તેવો સુધારો કરવામાં આવેલ છે. હાલની ફરીયાદ ફરીયાદી પરત લઈ ગયેલ નથી કે અન્ય કોર્ટમાં તેઓએ કોઈ કાયદેસરની કાર્યવાહી કરેલ નથી. હાલની ફરીયાદ નામદાર મુખ્ય જીલ્લા ન્યાયાધીશ રાજકોટના કચેરી આદેશ નં.૭૬૪૫/૧૮ થી રીસ્ટોર કરવામાં આવેલ છે. આ ફરીયાદ રીસ્ટોર થયા બાદ ફરીયાદી તરફે કેસની તપાસ કરવામાં આવેલ નથી કે કેસ લગત કોઈ આગળની કાર્યવાહી કરવામાં આવેલ નથી. ફરીયાદીએ પોતાનો કેસ પરત ચલાવવા માટે કોઈ અરજી પણ આપેલ નથી. આમ, ફરીયાદીને યોગ્ય અને વ્યાજબી તક આપવામાં આવેલ છે તેમ છતાં ફરીયાદી તરફે અત્રેની કોર્ટમાં કોઈ માહિતી પુરી પાડવામાં આવેલ નથી. આમ, ફરીયાદીને પોતાનો કેસ ચલાવવા કોઈ રસ નથી તેથી તેઓ પોતાની ફરીયાદ ચલાવવા સાડ જે તે જયુરીડિક્શનની અંદર હકુમત ધરાવતી કોર્ટમાં લઈ ગયેલ નથી અને ફરીયાદ તેમની તેમ પડી રહેલ હતી. આમ, ફરીયાદીને ફરીયાદ ચલાવવામાં કોઈ રસ ન હોવાથી કોર્ટ પાસે અન્ય કોઈ વિકલ્પ રહેતો ન હોય નીચે મુજબનો હુકમ કરવો ન્યાયોચીત જણાઈ આવે છે.

- : હુકમ :-

ફરીયાદીની ફરીયાદ ફરીયાદીના કસુરના કારણે રદ કરવાનો હુકમ કરવામાં આવે છે.

આ હુકમ આજરોજ તા.૦૯-૦૩-૨૦૧૯ ના રોજ ખુલ્લી અદાલતમાં વાંચી સંભળાવી જાહેર કર્યો.

રાજકોટ
તા. ૦૯/૦૩/૨૦૧૯

(ઘનશ્યામ દીલીપભાઈ પડીયા)
બારમાં એડી.ચીફ જયુડી. મેજીસ્ટ્રેટ,
રાજકોટ.
(UIC-GJ01072)